

ghal dan is-sussidju; u peress li, kif intqal iżjed 'il fuq, ma rriżultax mill-provi illi l-Gvern fil-mument li sar dan il-kuntratt in kwistjoni kien iddeċieda li jagħti lill-konvenut is-sussidju li mbagħad tah, u dan il-fatt kien magħruf mill-partijet, allura dak il-patt illi dak li jhallas j-w jista' jhallas il-Gvern kellu bhala oġġett mhux ir-"re sperata", li lanqas kienu jafu kemm tista' tkun, iżda li "spe" (art. 1085, Ord. VII, 1868); u għal dan il-fini ma kienx hemm bżonn ta' ebda skrittura;

Għal dawn ir-raġunijiet tiegħu l-appell interpost mill-konvenut u tikkonferma s-sentenza mogħtija mill-Qorti tal-Kummeré tal-Maestà Tiegħu r-Re fit-23 ta' Dicembru 1943; bl-ispejjeż kontra l-konvenut appellant.

6 ta' Marzu, 1944.

Imhallfin:

Is-S.T.O. Sir George Borg, Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Luigi Mifsud versus Leone Gambin

Lokazzjoni — Arjenda Kummerċjali —

Avvjament — Hanut.

Kirja ta' hanut bl-avvjament ta' l-arjenda kummerċjali relativa ma taqas taht il-ligi speċjali tal-kera, imma taht il-ligi ordinarja. U meta tispicċa l-lokazzjoni, il-koncedent għandu d-dritt jiekli lura dak il-hanut bl-avvjament.

Xejn ma jiswa illi l-konduktur awmentu u jieb 'il quddiem dak l-avvjament fiz-żmien li kien taht idejh. Dan il-fatt jista' talvolta jagħti drittijiet oħra lill-konduktur, iżda mhux dak li jirrifjuta jrodd il-hanut bl-avvjament lil sidu meta jispicċa l-kuntratt tal-kirja.

Il-Qorti, — Rat iċ-ċitazzjoni ta' l-attur quddiem il-Qorti tal-Kummeré tal-Maestà Tiegħu r-Re, fejn issottometta illi skond is-sentenza ta' l-Ewwel Qorti tas-16 ta' Marzu 1943, fil-kawża fl-istess ism jiet, il-lokazzjoni magħmula mill-attur lill-konvenut tal-hanut ir-Rabat, Strada Rjali, nru. 25, bil-licenzi, mobbli u avvjament relattivi, kellha tispicċa fis-26 ta' Mejju 1943, u l-attur b'ittra ufficjali tal-25 ta' Marzu 1943, fisser lill-konvenut li ma k'inx bi hsiebu jgeddidlu l-lokazzjo-

ni, billi jrid ghalih il-fond, licenzi u avvjamment; talab illi l-konvenut jigi kundannat biex fi zmien qasir jzgombra dak il-hanut u jikkonsenja lill-attur il-mobbli u attrezzi tieghu, u jdawwar fuqu kull licenza relativa; salvi drittijiet oħra; bl-ispejjeż, inklużi dawk ta' l-ittra ufficjali tal-25 ta' Marzu 1943, kontra l-konvenut;

Omissis;

Rat is-sentenza mogħtija mill-Qorti fuq imsemmija fis-16 ta' Diċembru 1943, fejn rrespingiet it-talba ta' l-attur bl-ispejjeż, barra dawk tan-nota prezentata mill-konvenut fis-6 ta' Diċembru 1943, li baqghu a kariku tieghu; wara li kkunsidrat;

Illi bi skrittura tal-25 ta' Mejju 1941, l-attur wella lill-konvenut id-dar bil-hanut indikata fic-ċ tazzjoni, bil-licenzi li huma relativi għall-hanut; u fil-patt nru. 3 gie dikjarat illi l-avvjament tal-hanut huwa inkluż f'dik it-twellija, illi tant il-licenza kenim l-avvjament jiffurmaw parti mill-azjenda kummerċjali; il-Qorti ta' l-Appell fil-kawża "Sapienza vs. Pace" fl-1 ta' Gunju 1921 iddeċidiet:— "L'azienda commerciale comprende le cose corporali, i diritti e l'avviamento appartenenti ed inerenti al commercio di cui si tratta, e fra i diritti va compresa anche la licenza che fosse richiesta dalla legge per l'esercizio di detto commercio" (vide wkoll Kumm. "Portanier vs. Portanier", 14 ta' Diċembru 1939). U għalhekk jippresupponi l-eżistenza ta' l-azjenda kummerċjali;

Illi fil-każ prezenti rriżulta mix-xhieda ta' l-attur illi xi xahrejn qabel ma huwa wella l-hanut lill-konvenut kien għalqu, u kien dahhal ir-rifugjati fih, u kien idahhal 2s. kuljum. Dan ifisser illi meta wellielu l-hanut ma kienetx teżisti ebda azjenda kummerċjali; illi għalhekk il-konsegwenzi huma illi l-ligijiet applikabili huma dawk li jirregolaw il-kera; li skond dawn il-ligijiet l-inkw lin ta' hanut ma jistax jigi zgombat hlief meta jkun moruż, skond kif jiddisponu dawn il-ligijiet. Il-fatt illi fil-kera hemm inkluża l-licenza ma jg bx illi kien hemm eżercizzju ta' azjenda; illi l-każ prezenti huwa ta' semplici lokazzjoni ta' hanut bil-kiri wkoll tal-licenza neċessarja għall-eżercizzju tieghu, li in rigward għaliha kien semplici

"substitute"; illi ghalbekk dak illi l-attur issottometta fin-nota tieghu ma jistax jigi akkolt mill-Qorti. L-attur evidentement irid l-post f'idh ghalix il-konvenut bl-industrija u l-hila tieghu ghamel avvjament fih, u l-attur irid jipproffitta minnu; illi ghalbekk it-talba hija infondata;

Rat in-nota ta' l-appell u l-petizzjoni ta' l-attur, fejn talab ir-revoka tas-sentenza fuq msemmija, billi jigu milqughin id-domandi tieghu, bl-ispejjeż taż-żewġ istanzi kontra l-konvenut;

Omissis;

Ikkunsidrat;

Illi l-aggravju principali ta' l-attur huwa li waqt li l-Ewwei Qorti taghtu ragun f'dak li jirr gwarda d-dritt, imma चाहदितु mid-domandi billi applikat hazin il-ligi ghal fatti sottomessi;

M'hemm kwistjoni illi b'sentenza moghtija mill-Qorti tal-Kummerċ fis-16 ta' Marzu 1943, l-iskrittura li kienet tir-regola l-lokazzjoni tal-hanut, maghmula minn ghand l-attur lil-konvenut, giet dikjarata nulla ghar-ragunijiet f'dik is-sentenza msemmija, u l-kuntratt tal-kera sp'oca fis-26 ta' Mejju 1943. Il-pont kontrovers huwa li mentri l-konvenut jippretendi illi billi l-fond li gie lilu konċess in lokazzjoni kien konċess bhala abitazzjoni u pratt kament minghajr avvjament, kwindi hija applikabili l-ligi ordinarja tal-kera li tiddisponi li l-ebda inkw'lin ma jista' jigi zgumbrat mill-post sakemni ihallas il-kera, hliet f'certi kazi ta' dritt ta' preferenza, li l-lum huma wisq cirkoskritti mill-ligi ta' l-emergenza, l-attur mill-banda l-ohra jgh d illi l-lok gie mikri bl-avvjament u ghaldaqstant dik il-ligi ma hix applikabili, u jidhlu minflok ir-regoli stabbiliti ghall-kuntratti tal-lokazzjoni taht l-Ordinanza VII ta' l-1868;

Ikkunsidrat;

Illi mill-kumplex tal-provi eskussi rrizulta li l-attur kera lil-konvenut il-hanut b'dar ta' abitazzjoni r-Rabat, High Street, numru 25, bil-l'cenzi kollha, dik vwoldiri ghall-ispacé ta' l-ispiriti, ghar-restaurant, u anki ghar-radio, kif ukoll il-mobbli hemm ezistenti u l-avvjament. Rigward dan l-ahhar,

ċjoè l-avvjament jirriżulta li meta l-blitz k en fl-oghla tieghu, il-hanut kien pratikament magħluq, tant li l-konvenut dahhal xi evakwati. Qabel dana, kif jidher mix-xhieda kollha mis-mugħa fis-seduta tat-28 ta' Frar, illi l-attur g'eb, il-hanut kien magħruf popolarment taht l-isem taż-“Żnaj”, u kien frekwentat estensivament, tant li biċċiet mix-xhieda taw iċ-ċifra ta' mitejn (200) jew miya u hamsin ruh f'salt wiehed, illi l-attur kien ifornixxi l-avventuri bix-xorb, pastizzi u ravjul, u kien hemm każi meta nies barra mir-raħal k enu jmorru għandu biex jagħmlu użu mir-restaurant;

Ma hemmx dubju li l-konvenut, raġel tas-sengħa u dolcieri, meta hadu f'idejh taħ spinta kbira, sija għar-rigward ta' l-indafa, sija għar-rigward tal-konsumazzjonijiet, u kabbar in-negozju bil-hosta. Però, appartati drittijiet oħra li, se maj, l-appellat eventwalment jista' jkollu, dana ma jbiddehx in-natura originali tal-post meta k en f'idejn l-attur, vwoldiri li hu kien hanut u li kellu avvjament;

Tikkunsidra;

Illi, stabbilit il-fatt illi f'dan il-kuntratt bejn il-partijiet kien hemm inkluż b'mod espress anki l-avvjament ta' dak il-hanut, tigi l-kwistjoni jekk f'dawna l-każijiet, meta jair il-kiri ta' hanut bl-avvjament miegħu tal-generu tal-kummerċ li kien eżerċitat f'dak il-hanut, għandux il-kuntratt jaqa' taht l-liġi li tirregola l-kera, ċjoè l-Ordinanza XXI ta' l-1931. Dik il-liġi hija intitolata “The Reletting of Urban Property Regulation Ordinance, 1931”; għalhekk minn dana t-tolu għandna illi l-liġi hija limitata u ma tistax tikkompreni hliet l-“immobili urban”. U fid-definizzjoni li l-liġi stess tagħti ta' fond “premises”, tghid li jissinjifika “any urban immovable property.” Issa meta l-kuntratt, kif inhu fil-każ taht eżami, ikollu bhala oġġett mhux biss il-proprjetà immobiljar urbana, li tkun hanut, iżda anki l-avvjament tiegħu, dana ma jistax jibqa' kunsidrat unikament bhala lokazzjoni pura ta' fond urban, iżda tkun lokazzjoni ta' hanut bl-avvjament miegħu, li hija haġa nkorporali, haġa li tmiss u tidhol fl-eżjenda kummerċjali tal-konċedent, u għalhekk ma tistax tkun kompriża fid-dizzjoni ta' fond immobiljari “ut sic”;

Tikkunsidra ;

Illi veru huwa li hafna drabi, meta jkun mikri hanut, dan ikollu mieghu certu nom, izda dak ikun inerenti b'mod indivizibbli mal-fond stess, u allura l-avvjament ma jkunx oggett tal-kuntratt; jista' wkoll jigi separat, bhal kaz meta l-inkwilm li jkollu avvjament f'hanut, jekk jitlag dak il-hanut, jista' jiftah hanut ta' l-istess generu f'post ieber u jaghmel il-pubblicita kollha ghall-kljenteja tieghu illi l-azjenda kummercjali tieghu giet trasferita band'ohra; f'dan il-kaz jidher illi l-inkwil ma ikun ha prekawzjoni biex l-avvjament jibqa' f'idejh. Mentri huwa kaz wisq divers, kif inhu dan il-kaz, meta l-kuntratt ghandu precizament bhala oggett anki l-avvjament, ghaliex il-lokatur ried icedi anki l-avvjament tieghu ta' l-azjenda kummercjali. li kien jezerca f'dak il-post lill-inkwilm; allura tkun haga l-aktar ingusta ghaż-zewg partijiet kieku dak il-hanut jaqa' taht dik il-ligi speċjali; infatti huma, in vista ta' dak l-avvjament, ikunu stabbilew kera globali ghall-hanut u ghall-avvjament, kif sar f'dan il-kaz, u ma jkunx possibbli li l-Board jistabilixxi liema kera ghandu jithallas ghal haga u liema ghall-ohra, apparti anki l-kwistjoni jekk f'dawk il-kazijiet il-Board ghandux gjurisdizzjon. Meta jispicca z-zmien tal-kuntratt il-koncedent ikollu dritt jidher f'idejh il-post bl-avvjament; ghax il-Board qatt ma jkun jista', fil-kaz li l-lokatur irid ib ddel il-kondizzjonijiet, jistabilixxi dawk il-kondizzjonijiet, meta hemm l-avvjament fin-nofs li fih il-Board ma jistax u ma ghandux jidhol;

Tikkunsidra ;

Illi veru huwa li jkun ingust li wara li l-inkwilm awmenta l-avvjament, ikollu jaghti kollox lura lill-lokatur, izda "imputet sibi", ghax imissu qaghad attent ghal dan il-fatt qabel ma ghamel dak il-kuntratt. U mbaghad, ank f'dan il-kaz, ikunu lilu rizervati d-drittijiet kollha li jista' eventwalment ikollu. Izda ligi speċjali-bhal dik, li tirrestring l-liberta tal-kuntrattazzjonijiet, u speċjalment id-dritt tal-propjeta, ma tista' qatt ikollha interpretazzjoni hekk estensiva illi tirregola kuntratti fejn saret lokazzjoni ta' avvjament, kontra l-principju not ta' l-ermenewtika legali illi "interpretatio ita capienda est per

quam semper ad jus commune reducimur", k f ukoll il-prinċipju li-hor "exceptiones sunt strictissimae interpretationis";

Għal dawn ir-ragunijiet;

Takkolji l-appell interpost mill-attur, tirrevoka s-sentenza moqtiġja fl-ismijiet fuq imsemmija mill-Qorti tal-Kummerċ tal-Maestà Tiegħu r-Re fis-16 ta' Diċembru 1943, u tilqa' t-talba ta' l-attur bi-l-ispejjeż taż-żewġ istanzi kontra l-konvenut appellat; u għall-finijiet ta' l-iżgumbrament tiffissa t-terminu ta' xahrejn li għandhom jibdeu jgħaddu mil-lum; salva favur il-konvenut appellat kwalunkwe azzjoni oħra anki kontra l-attur, jekk u kif trid il-ligi.

20 ta' Marzu, 1944.

Imhallfin:

Is-S.T.O. Sir George Borg. Kt., M.B.E., LL.D., Pres.

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Mariano Xuereb

versus

Is-Sinjuriġja Tiegħu Onorabbli David Campbell ne. et.

**Bastiment — Navigazzjoni — Att ta' Kummerċ —
Kompetenza — Art. 5, Inc. 6 u 9 ta' l-Att XXX
ta' l-1927 — Art. 318, Inc. 2, u art. 43 ta' l-Ordinanza
XIII ta' l-1857.**

Kwalunkwe operazzjoni relativa għal bastimenti u għan-navigazzjoni, u kwalunkwe operazzjoni awviljarja ier-konnessa magħhom, hija att ta' kummerċ.

Dawn l-operazzjonijiet huma atti ta' kummerċ oggettivi, u għalhekk ma hemmx bżonn li jkunu minn kummerċjanti, imma huma atti ta' kummerċ avolja jkunu bejn kull zorta ta' persuni.

Ara sentenza fl-istess ismijiet, Appell Kummerċjali, tas-17 ta' April, 1944 (publikata).

Ara wkoll sentenza fl-ismijiet "Mariano Xuereb vs. Onor. Eustratius Petrococcine" Appell Kummerċjali, 4 ta' Diċembru 1944 (publikata).